



नेपाल, बागमती प्रदेश, धादिङ, सिद्धलेक गाउँपालिका

स्थानीय राजपत्र

खण्ड ६, संख्या: १८, फाल्गुण ३० गते, २०७९ साल

सिद्धलेक गाउँपालिकाको गाउँ कार्यपालिकाले बनाएको तल लेखिए बमोजिमको कार्यविधि स्थानीय सरकार सञ्चालन ऐन, २०७४ को दफा १०२ को उपदफा (२) तथा उपदफा (३) बमोजिम आम नागरिकको जानकारीका लागि प्रकाशन गरिएको छ ।

भाग २

प्राविधिक शिक्षा छात्रवृत्ति वितरण कार्यविधि, २०७९

गाउँकार्यपालिका बाट स्वीकृत मिति: २०७९।११।२९

प्रस्तावना

सिद्धलेक गाउँपालिकामा बसोबास गर्ने यस गाउँपालिका भित्रका सामुदायिक विद्यालयमा कक्षा एक देखि एस.इ.इ. (SEE)सम्मनिरन्तर अध्ययन गरी +२ वा सो सरह उत्तीर्ण गरेर प्राविधिक शिक्षा अध्ययन गरिरहेका,अध्ययन गर्न चाहानाले प्राविधिक शिक्षलयमा वा विश्वविद्यालयमा भर्ना भएका जेहेन्दार विद्यार्थीहरूलाई छात्रवृत्ति प्रदान गर्ने गाउँपालिकाको नीति रहेको छ । यस्तो छात्रवृत्ति व्यवस्थित एवम् पारदर्शी तरिकाबाट प्रदान गर्न गाउँ कार्यपालिकाले कार्यविधि बनाएको छ ।

१. प्रारम्भिक

१.१. संक्षिप्तनामर प्रारम्भ

- यस कार्यविधिको नाम: “प्राविधिक शिक्षा अध्ययन गर्ने विद्यार्थीहरूलाई उपलब्ध गराउने प्राविधिक शिक्षा छात्रवृत्ति वितरण कार्यविधि २०७९” रहेको छ ।
- यो कार्यविधिगाउँकार्यपालिकाबाट स्वीकृत भएको मितिदेखि लागू हुनेछ ।

२. परिभाषा

- २.१. “गाउँपालिका” भन्नाले सिद्धलेक गाउँपालिका सम्भन्नु पर्दछ ।
- २.२. “छात्रवृत्ति” भन्नाले भर्नाको निम्ति छनौट भएका तथा भर्ना भई अध्ययन शुरु गरेका विद्यार्थीहरूको अध्ययनको लागि थप प्रोत्साहित गर्न उपलब्ध गराइने सहायता रकम सम्भन्नु पर्दछ ।
- २.३. “समिति” भन्नाले यसै कार्यविधि अनुसार गठित छात्रवृत्ति व्यवस्थापन समिति सम्भन्नु पर्दछ ।
- २.४. “मूलविषय” भन्नाले छात्रवृत्तिको लागि दरखास्त आह्वान गर्दा सार्वजनिक रुपमा प्रकाशन गरिएको सूचनामा तोकेको विषय सम्भन्नु पर्छ ।

३. कार्यविधिको उद्देश्य

- ३.१. यस कार्यविधिका उद्देश्यहरु देहाय बमोजिम रहेका छन् :
- यस छात्रवृत्तिको पारदर्शी र स्पष्ट आधारहरु तयार गर्ने ।
- यसरी वितरण गरिने छात्रवृत्ति रकमलाई शैक्षिक उद्देश्य हासिलगर्ने गरी परिणाममुखी बनाउने ।
- सरोकारवालाहरु लाई छात्रवृत्ति सम्बन्धि जानकारीहरु सहज र सरल तरिकाले उपलब्ध गराउने ।
- विनियोजित बजेट र छात्रवृत्ति कार्यक्रम वास्तवि कसम्म व्यवस्थित एवम् पारदर्शी तरिकाबाट पुर्‍याउने ।

४. छात्रवृत्ति व्यवस्थापन समिति:

- ४.१. गाउँपालिकाबाट प्रदान गरिने छात्रवृत्ति व्यवस्थापन गर्न देहायब मोजिम समिति रहनेछ ।

गाउँपालिका अध्यक्ष

अध्यक्ष

गाउँपालिका उपाध्यक्ष

सदस्य

लक्षित वर्गको प्रतिनिधित्व हुनेगरी कार्यपालिका सदस्यमध्येबाट गाउँपालिकाले मनोनित गरेको एकजना

सदस्य

प्रमुख प्रशासकीय अधिकृत

सदस्य

शिक्षा शाखा प्रमुख

सदस्य सचिव

समितिको बैठकसम्बन्धी कार्यविधि समिति आफैले तोक बमोजिम हुनेछ ।

- ४.२. छात्रवृत्ति व्यवस्थापन समितिको काम कर्तव्य र अधिकार

- गाउँपालिकाबाट उपलब्ध गराउने छात्रवृत्ति सम्बन्धी आवश्यक नीति तथा मापदण्ड निर्धारण गर्ने ।
- निर्धारित नीति तथा मापदण्डका आधारमा छात्रवृत्ति प्रदान गर्न सिफारिस गर्ने ।
- छात्रवृत्तिको कार्यान्वयनको अवस्थाको अनुगमन तथा मूल्याङ्कन गर्ने ।
- छात्रवृत्तिको प्रभावकारिता सम्बन्धमा अनुसन्धातात्मक कार्य गर्ने ।

५. छात्रवृत्तिको प्रावधानः

५.१ अध्ययनको विषय

यो छात्रवृत्ति सिद्धलेक गाउँपालिका भित्र स्थायी बसोबास गर्ने र गाउँपालिका भित्रका सामुदायिक विद्यालयहरूमा कक्षा एक देखि एस.इ.इ. (SEE) सम्म निरन्तर अध्ययन गरी +२ मा विज्ञान विषयमा वा सो सरह उत्तीर्ण गरेका विद्यार्थीहरूलाई इन्जिनियरिङ (सिभिल, इलेक्ट्रोनिक्स, इलेक्ट्रिकल, मेकानिकल, कम्प्युटर, Bsc IT), चिकित्साशास्त्र (MBBS, BSc/BN Nursing, BPH, BDS, BMLT, B Pharma, BSc Microbiology, Bsc FT), Pilot, CA, वनविज्ञान, कृषी तथा भेटनरी विषयमा स्नातकतह अध्ययन गर्न उपलब्ध गराइनेछ ।

५.२ लक्षित समूह

सिद्धलेक गाउँपालिका भित्र स्थायी बसोबास गर्ने र गाउँपालिका भित्रका सामुदायिक विद्यालयहरूमा कक्षा एक देखि एस.इ.इ. (SEE) सम्म निरन्तर अध्ययन गरी +२ वा सो सरह उत्तीर्ण गरेका जेहेन्दार विद्यार्थीहरू तथा (SEE) पछि (CTEVT) को शिक्षा लिएका +२, स्नातक, स्नातकोत्तर अध्ययन गर्ने दलित, विपन्न, जेहेन्दार, न्यून आय भएका विद्यार्थी समुह यस छात्रवृत्ति कार्यक्रमका लक्षित समुह हुनेछन् ।

५.३ छात्रवृत्ति रकम

छात्रवृत्तिमा छनौट भएका विद्यार्थीहरूलाई छात्रवृत्तिको रूपमा रकम रु ५०,००० देखि रु.१५०००० सम्म (पचास हजार देखि एकलाख पचास हजार सम्म) बैंक खातामार्फत उपलब्ध गराइने छ ।

५.४ छात्रवृत्ति कार्यान्वयन तथा छनौट प्रक्रिया :

- गाउँपालिकाले छात्रवृत्ति उपलब्ध गराउने सम्बन्धी सूचना प्रकाशन गर्नेछ । यसरी सूचना प्रकाशित गर्दा सबैले थाहा पाउने गरी विभिन्न माध्यमबाट सार्वजनिक गर्नु पर्नेछ ।
- योग्यता पुगेका इच्छुक व्यक्तिहरूले आफु लक्षित समूहको नागरिक हो भन्ने प्रमाण सहित गाउँपालिकामा निवेदन पेश गर्नु पर्नेछ ।
- निवेदन साथ प्राप्त कागजातहरूको अध्ययन गरी समितिले अनुसूची-२ को आधारमा उच्चतम अंक ल्याउने विद्यार्थीहरूको छनौट गर्नेछ ।
- नेपाल सरकार तथा विश्वविद्यालयबाट छात्रवृत्तिमा छनौट भई अध्ययन गरिरहेका विद्यार्थीहरूलाई यस छात्रवृत्ति छनौट प्रक्रियामा समावेश गरिने छैन ।

५.५ भुक्तानी प्रक्रिया

- छात्रवृत्ति वापत उपलब्ध गराइने रकम विद्यार्थीले शिक्षालयमा भर्ना हुँदा तिरेको विल तथा मासिक शुल्क तिरेको विलको आधारमा एकमुष्ट वार्षिक रूपमा रकम रु ५०,००० देखि रु.१५०००० सम्म (पचास हजार देखि एकलाख पचास हजार सम्म) बैंक खाता मार्फत उपलब्ध गराइनेछ ।

- छात्रवृत्ति प्रदान गर्दा अध्ययन अवधिमा एक व्यक्तिलाई एक पटक वा आवश्यकता अनुसार वार्षिक रुपमा गरी बढीमा ३ पटक सम्म प्रदान गरिनेछ ।

६. माथिको आधारमा विद्यालय तथा विश्वविद्यालयसँग सम्झौता गरी सोही रकम र विद्यार्थी संख्याको आधारमा सोभै विद्यालय वा विश्वविद्यालयको खातामा निकाशा दिनलाई बाधा पर्ने छैन ।

७. कोषको व्यवस्था :

सिद्धलेक गाउँपालिकाद्वारा प्रत्येक वर्षको गाउँसभाबाट निश्चित रकम छात्रवृत्ति कोषमा जम्मा गर्दै लगिनेछ । सोही कोषबाट संकलित निवेदनको आधारमा विभिन्न कलेजमा अध्ययनरत विद्यार्थीलाई छात्रवृत्ति प्रदान गर्दै लगिनेछ ।

८. स्वयम्सेवा गर्नसकिने

१) अध्ययन पछि गाउँपालिकाले तोकेको हकमा गाउँपालिकामा स्वयम्सेवक रुपमा आपसी समझदारीको आधारमा काम गर्न सकिनेछ ।

९. विविध :

१) यस कार्यविधि जारी हुनु भन्दा अगाडि भए गरेका सम्पूर्ण कामकारवाही यसै कार्यविधि बमोजिम भएको मानिने छ ।

२) संशोधन तथा खारेजी : यो कार्यविधिको संशोधन वा कुनै दफा खारेज गर्नु परेमा गाउँ कार्यपालिकालाई पूर्ण अधिकार हुनेछ ।

अनुसूची-१

छात्रवृत्तिको लागि दिइने निवेदनको ढाँचा

श्रीमान् अध्यक्ष ज्यू,
सिद्धलेक गाउँपालिका, धादिङ

विषय: छात्रवृत्ति सम्बन्धमा ।

महोदय,

उपरोक्त सम्बन्धमा हाल म विश्वविद्यालय/कलेजमा.....तहकोवर्षमा अध्ययन गरि रहेको/ रहेकी छु । मेरो निम्न आर्थिक अवस्थाको कारणले पढाइमा निरन्तरता दिन समस्या भएकोले मलाई यस गाउँपालिका बाट उपलब्ध हुने प्राविधिक शिक्षा छात्रवृत्ति उपलब्ध गराइदिनु हुन अनुरोध गर्दछु ।

निवेदकको

दस्तखत

नाम:

ठेगाना:

मिति:

निवेदन साथ पेश गर्नु पर्ने कागजातहरु :

१. गाउँपालिकाको स्थायी वासिन्दा भएको प्रमाण खुल्ने प्रमाण पत्र (नागरिकता वा जन्मदर्ता प्रमाण पत्र)
२. सामुदायिक विद्यालयबाट कक्षा ८ र एसईई उत्तिर्ण गरेको प्रमाणपत्र
३. सम्बन्धित वडाबाट विवरण खुलेको सिफारिस पत्र ।
४. कलेज वा प्राविधिक शिक्षालयमा भर्ना गरेको प्रमाण, शुल्क तिरेको रसिद र कलेज वा शिक्षालयमा निरन्तर अध्ययनरत रहेको र कुनै छात्रवृत्ति प्राप्त नगरेको खुल्ने सिफारिस ।

अनुसूची-२

छात्रवृत्ति छनौटको लागि मूल्याङ्कनको आधार

क्र.नं.	विवरण	अंकभार	अंकविभाजन
१.	SEE/SLCको प्राप्ताङ्क	३०	३० लाई प्राप्त प्रतिशतले गुणा गरी १०० ले भाग गरेर अंकभार निकाल्ने । अक्षराङ्क पद्धतिबाट प्राप्त ग्रेडलाई प्रतिशतमा बदल्दा $GPA \times 0.95 \times 25$ को सुत्र प्रयोग गर्ने ।
२.	+२ वा सा सरहको प्राप्ताङ्क	२०	२० लाई प्राप्त प्रतिशतले गुणा गरी १०० ले भाग गरेर अंकभार निकाल्ने । अक्षराङ्क पद्धतिबाट प्राप्त ग्रेडलाई प्रतिशतमा बदल्दा $GPA \times 0.95 \times 25$ को सुत्र प्रयोग गर्ने ।
जम्मा		५०	